



גאווערנער קעטי האקול

אויף תיכף ארויסצוגעבן: 10/14/2021

גאווערנער האקול דערקלערט אקטאבער 2021 'סייבער סעקיורטי' באוואוסטזיניגקייט מאנאט

"טוהט אייער חלק. #BeCyberSmart" איז דער טעמע פון 2021

גאווערנער קעטי האקול האט היינט ארויסגעגעבן א [פראקלאמאציע](#) צו דערקלערן אקטאבער 2021 'סייבער סעקיורטי' באוואוסטזיניגקייט מאנאט דער מעלדונג קומט אלס טייל פון אן אנטשלאסענער אונטערנעמונג צו העכערן באוואוסטזיניגקייט איבער די וויכטיגקייט פאר אלע ניו יארקער זיך צו אנטוויקלען שכל'דיגע סייבער סעקיורטי אויפפירעכץ און זיכערע אנליין איינגעוואוינטקייט אין די צייט וואס מיר שטייען אויס מער און מער אינטערנעט דראונגען. 'סייבער סעקיורטי' באוואוסטזיניגקייט מאנאט' אבזערווירט יעדן אקטאבער, אז א נאציאנאל אנערקענטער צוזאמענגעארבעטע באמאונג צו באשעפטיגן און אויסשולן דעם פובליק איבער סעקיורטי און צוצושטעלן די מיטלען און רעסאָרסן זיי צו העלפן בלייבן זיכער אנליין.

"אין די צייט וואס אונזערע ארטיגע, סטעיט, און פעדעראלע אייגנשאפטן זענען מער און מער פארנומען מיט די שאדנס פאראורזאכט דורך אנליין פארברעכערישע אקטיוויטעטן, איז קריטיש-וויכטיג אז סיי יחידים און סיי אינסטיטוציעס פארזיכערן א געוויימעטע פאקוס אויף פאסיגע סייבער-סעקיורטי אויפפירעכץ, " **האט גאווערנער האקול געזאגט.** "מיר העכערן באוואוסטזיניגקייט פאר ניו יארקער ביין יעדן שטאפל פון פובליק און פריוואטע סעקטאר כדי אז אונזער סטעיט זאל קענען ווייטער פירן דאס לאנד אין אגרעסיוו באקעמפן דער שטייגנדע 21סטע יארהונדערטיגע דראונג."

די טעמע פאר דער 18טער יערליכע 'סייבער סעקיורטי' באוואוסטזיניגקייט מאנאט' — "טוהט אייער חלק. #BeCyberSmart" — הייבט ארויס די וואקסנדע וויכטיגקייט פון סייבער-סעקיורטי און דערמוטיגט יחידים און ארגאניזאציעס צו די נויטיגע מאסנאמען זיך צו באשיצן אין א כסדר-שטייגנדער באהעפטענע וועלט.

"די דיוויזיע פון היימלאנד סעקיורטי און עמערדזשענסי סערוויסעס ארבעט אינאיינעם מיט דער רעגירונג און קריטיש-וויכטיגע אינפראסטרוקטור צוזאמענארבעטער אונטערצוהייבן באשיצונגען קעגן סייבער דראונגען און זיך גיך אפרופן צו אינצידענטן ווען זיי טרעפן זיך, " **האט געזאגט ניו יארק סטעיט דיוויזיע פון היימלאנד סעקיורטי און עמערדזשענסי סערוויסעס עקזעקיוטיוו דעפיוטי קאמישענער טערענס דזשעי. אוליערי.** "פונדעסטוועגן איז סייבער סעקיורטי די אחריות פון יעדן איינעם באזונדער. צו קענען אידענטיפיצירן סייבער דראונגען און זיך פאסיג אפרופן איז קריטיש-וויכטיג אויף צו באשיצן פערזענליכע אינפארמאציע, און צוליב דעם זאלן ניו יארקער נעמען מאסנאמען דורכאויס 'סייבער סעקיורטי' באוואוסטזיניגקייט מאנאט' זיך אויסצושולן אויף די ריזיקעס און פארשטיין די פשוטע שריטן וואס זיי קענען נעמען צו באשיצן די סיסטעם און נעטווארקס אויף וועלכע זיי פארלאזן זיך."

"אין דער צייט וואס סייבער-אטאקעס האלטן אין איין שטייגען, איז קריטיש-וויכטיג פאר אונז אלע צו פארשטאפן די מעגליכע פעלערן צו רעדוצירן די ריזיקע פון אזעלכע אטאקעס, " **האט געזאגט עקטינג**

סופעראינטענדענט פון פינאנציעלע סערוויסעס עדריענע עי. העריס. "דער ניו יארק סטעיט דעפארטמענט פון פינאנציעלע סערוויסעס האלט ווייטער אן אויפצוהאלטן די דעפארטמענט'ס אינאווינדע און ערשט-אין-לאנדיגע סייבער-סעקיורטי רעגולאציע צו העלפן פארזיכערן אז רעגולירטע אינסטאנץ זענען וואך אנטקעגן סייבער-אטאקעס, באשיצן קאנסומערס און די גאנצקייט פון ניו יארק'ס פינאנציעלע סערוויסעס אינדוסטריע."

"אין דער דיגיטאלע תקופה איז סייבער סעקיורטי אונזער העכסטע פריאריטעט, " **האט געזאגט ניו יארק סטעיט טשיעף אינפארמאציע אפיציר אנדזשעלא טאני רידיק.** "אדאנק די פירערשאפט פון גאווערנער האקול און אונזערע מיטארבעטער אויף אלע שטאפלען פון דער רעגירונג, איז ניו יארק גוט צוגעגרייט צו אדרעסירן סייבער דראונגען. מיר מוזן אלע ארבעטן אינאיינעם און נעמען פראקטישע שריטן צו האלטן ניו יארק זיכער."

"פארזיכערן אז יעדע יחיד איז אינוועסטירט אין די באשיצונג פון זייער אייגענע דיגיטאלע פלאץ וואס זיי פארנעמען איז קריטיש-וויכטיג אין דער פארצווייגטער, באהאפטענער וועלט אין וועלכע מיר וואוינען היינט, " **האט געזאגט ניו יארק סטעיט טשיעף אינפארמאציע אפיציר קערען סאראדי.** "עס איז פארהאן א כסדר-שטייגנדע אנגעוויזנקייט אויפ'ן באניץ פון טעכנאלאגיע אין יעדע הינזיכט פון אונזערע לעבנס, און מיט די אנגעוויזנקייט קומען ריזיקעס צו קאנפידענציעליטעט, ריכטיגקייט, און צוגענגליכקייט. דעריבער מוזן מיר אלע פארשטיין אונזער ראלע אין איינהאלט דער ריזיקע. סייבער סעקיורטי באוואוסטזיניגקייט מאנאט' גיבט אן אויסגעצייכנטע געלעגנהייט צו פאקוסירן אונזער אויפמערקזאמקייט אויף פאסיגע סייבער ריינקייט' אויפפירעכץ, וועלכס וועט העלפן באניצער באשיצן זייער אידענטיטעט, כלי-מכשירים, און אינפארמאציע."

ניו יארק סטעיט פאליציי סופעראינטענדענט קעווין פ. ברוען האט געזאגט, "יעדן טאג ארבעטן סטעיט פאליציי באשעפטיגטע, סיי באשוואירענע און סיי ציווילע, צו האלטן ניו יארקער זיכער אנליין. מיר ווילן דערמאנען פארין פובליק אז די זעלבע ווי איר דארפט אין אכט נעמען וואס טוט זיך ארום אייך פיזיש, דארפט איז זיין די זעלבע באוואוסטזיניג איבער אייער אנליין אנוועזנהייט. מאכט זיכער אז די וועבזייטלעך וואס איר באזוכט זענען זיכער, אייער קאמפיוטער און עלעקטראנישע כלים זענען אפ-טו-דעיט מיט קראנטע סעקיורטי סאָפטוועיר, און טיילט נישט מיט קיינעם אייער פּאַסוואָרד. אויך זאלט איר איבערקוקן אייער פינאנציעלע סטעיטמענטס אויף א כסדר'דיגן אופן זיכער צו מאכן אז איר זענט נישט קיין קרבן פון שווינדלעריי. אינאיינעם קענען מיר אפהאלטן צוקונפטיגע סייבער-פארבינדענע פארברעכנס."

סייבער-סעקיורטי פאדערט גאר אסאך פון יעדע ארגאניזאציע, אבער עס קען זיין איבערהויפט שווער פאר ביזנעסער וואס זענען צו קליין צו האבן א געווינדמעטע טשיעף אינפארמאציע סעקיורטי אפיציר און סייבער-סעקיורטי שטאב. לויט א 2019 'ווערייזאן' דאטע אריינברעך אויספארשונג באריכט, ווערן איבער 43% פון סייבער-אטאקעס געצילט אויף קלענערע ביזנעסער.

דער ניו יארק סטעיט דעפארטמענט פון פינאנציעלע סערוויסעס אין צוזאמענארבעט מיט דער נאן-פראפיט 'גלאובעל סייבער עליענס' (GCA) גיבט אומזיסטע סייבער-סעקיורטי געצייג פאר קלענערע ביזנעסער. די רעסאָרסן העלפן קלענערע ביזנעסער צו באשיצן זיך און זייערע קאסטומערס פון די שטייגנדע סייבער דראונגען. די ערטער וואס ווערן געדעקט אין דער אומזיסטער סייבער-סעקיורטי געצייגן פעקל רעכענען אריין אידענטיפיצירן הארדווער און סאָפטוועיר, אפדעיט'ען באשיצונגען קעגן סייבער דראונגען, פארשטערקערן פּאַסוואָרדס און מולטי-פאקטארישע אויטענטיקאציע, האבן א בעק-אפ און רעקאווערי סיסטעם פאר דאטע, און אפהיטן אימעיל סיסטעם.

דער אומזיסטער סייבער-סעקיורטי 'טולקייט' פאר קלענערע ביזנעסער און די DFS-אנטוויקלטער מוסטער סייבער-סעקיורטי פאליסיס קען מען געפונען אויף דער [DFS וועבזייטל](#).

די היי-יעריגע טעמע דערמוטיגט יחידים און ארגאניזאציע צו נעמען ערנסט זייער ראלע אין באשיצן זייער חלק פון סייבער-ספעיס. אויב יעדער טוהט זייער חלק — איינפירנדיג שטערקערע סעקיורטי אויפפירעכץ, העכערן קאמיוניטי באוואוסטזיניגקייט, אויסשולן אומבאשיצטע אודיענצן, און טרענירן ארבעטער — וועט אונזער שטארק באהאפטענער וועלט זיין מער זיכער און מער באפעסטיגט פאר יעדן איינעם.

יעדע וואך אין סייבער סעקיורטי באוואוסטזיניגקייט מאנאט' וועט זיך פארנעמען מיט א נייע טעמע:

- פארשטיין און איינפירן פשוט'ע סייבער-היגענע, אריינגערעכנט די וויכטיגקייט פון שטארקע פאסווארדס, ניצן מולטי-פאקטאר אויטענטיקאציע, דורכפירן סאפטוועיר אפדעיטס, און איינפירן בעק-אָפּס פון דאטע.
- אנערקענען און באריכט 'פישניג' פראווען, צו זיי קומען דורך אימעיל, טעקסט מעסעדזשעס אדער טשעט קעסטלעך.
- באקערפטיגן יחידים צו נישט נאר זיך באגיין מיט זיכערע אנליין אויפפירעכטס נאר אויך נעמען אין באטראכט זיך אנשליסן אין דער אויפגאבע צו פארזיכערן אונזער אנליין וועלט דורך נאכגיין א קאריערע אין סייבער-סעקיורטי.
- צו מאכן סייבער-סעקיורטי א ביזנעס פראיריטעט דורך פארזיכערן אז פראדוקטן און פראצעסן זענען 'סעקיור' ביי דעזיין און דערמוטיגן דאס אין באטראכט נעמען פון סייבער-סעקיורטי ווען מען קויפט איין נייע אינטערנעט-באהאפטענע כלים.

NYS ITS שטעלט צו א צאל אומזיסטע עדיוקעשען רעסאָרסן פאר די פובליק, ווי צ.ב.ש. דער עלעקטראנישע סייבער סעקיורטי באוואוסטזיניגקייט געצייג פעקל. דער 'טולקייט' אנטהאלט סייבער סעקיורטי טעמע פאסטערס, קאלענדערס, בראַשורן, און אנדערע אינהאלט וואס מען קען דאונלאדען און מיטטיילן מיט אנדערע כדי צו העלפן העכערן און פארשטערקערן סייבער זיכערהייט טעמעס אין פראקטישע, אינפארמאטיווע, הנאה'דיגע, און ניצבארע וועגן. דער 'טולקייט' קען מען געפונען אויף דאס www.its.ny.gov/ciso.

אינאיינעם מיט 'סייבער-סעקיורטי באוואוסטזיניגקייט מאנאט' טוהט NYS ITS CISO קאארדינירן א סטעיט-ברייטע סייבער סעקיורטי פאסטער פארמעסט פאר סטודענטן אין קלאסן קינדערגארטן ביז 12. דאס איז א צייטליכע געלעגנהייט פאר סקול לערער צו פאקוסירן אויף האלטן קינדער זיכער אנליין אין א הנאה'דיגע און אינפארמאטיווע אופן. ניו יארק סטעיט געווינער וועלן ווערן פיגורירט אויף דער ITS וועבזייטל און אריינגעשטעלט אין דער נאציאנאלער פארמעסט. פאר מער אינפארמאציע איבער דער פאסטער פארמעסט, ביטע באזוכט <https://its.ny.gov/2021-2022-kids-safe-online-poster-contest>.

באזוכט דעם ITS וועבזייטל ביי www.its.ny.gov/ciso פאר מער אינפארמאציע איבער די נאציאנאלע 'סייבער סעקיורטי באוואוסטזיניגקייט מאנאט', פאלגט אונד נאך אויף טוויטער ביי #NYSCyber און אויף פעיסבוק ביי www.facebook.com/NYS.Office.ITS.

###